


आर्थिक बर्ष २०७५ / २०७६ को
नीति, कार्यक्रम तथा बजेट



साईपाल गाउँपालिका

काँडा बभाङ्ग

७ नं. प्रदेश

मिति : २०७५ / ०३ / १०

साइपाल गाउँपालिकाको आ.व. २०७५/०७६ को नीति कार्यक्रम तथा बजेट

गाउँसभाका अध्यक्ष महोदय

गाउँसभाका सदस्य ज्यूहरु

प्रमुख अथितिज्यू

विशिष्ट अथिति..... ज्यू

अथिति गण

साइपाल गाउँपालिकाको उपाध्यक्ष तथा वजेट तथा कार्यक्रम तर्जुमा समितिको संयोजकको हैसियतले यस गाउँसभा समक्ष आगामी आ.व. २०७५/०७६ को वजेट प्रस्तुत गर्न पाउदा अत्यन्तै खुसी भएको छु । यस अवसरमा संघीय लोकतान्त्रिक राज्य स्थापनाका लागी जीवन उत्सर्ग गर्नुहुने सम्पूर्ण ज्ञात अज्ञात सहिदहरु प्रति हार्दिक श्रद्धाञ्जली व्यक्त गर्दछु ।

नेपालको संविधान जारी भई मुलुकमा संघीय लोकतान्त्रिक गणतन्त्रात्मक राज्य स्थापना भएको ३ वर्ष पुरा भएको छ । नेपालको मुल राज्य संरचनामा संघ, प्रदेश र स्थानीय तह रहेका छन भने यिनै तहले नेपालको राज्य शक्तिको प्रयोग संविधान तथा कानून बमोजिम प्रयोग गर्दै आएका छन । नेपालको संविधान २०७२ को अनुसुचि ८ मा स्थानीय तहको अधिकार उल्लेख भएको र त्यस्तो अधिकारको प्रयोग संविधान र गाउँ सभाले बनाएको कानून बमोजिम हुने व्यवस्था रहेको छ । स्थानीय तहले आफ्नो अधिकार क्षेत्र भित्रको आर्थिक अधिकार सम्बन्धि विषयमा कानून बनाउने, वार्षिक वजेट बनाउने, नीति बनाउन, निर्णय गर्ने तथा योजना तयार गर्ने र त्यसको कार्यान्वयन गर्ने संबैधानिक व्यवस्था रहेको छ । स्थानीय तहले आफ्नो वजेट प्रत्येक वर्ष असार १० गते सम्म गाउँ सभामा पेश गर्नु पर्ने कानुनी प्रावधान रहेको छ ।

राज्य पुनर्संरचना संगै नेपालमा स्थापना भएका ७५३ वटा स्थानीय तह मध्ये बझाङ जिल्लामा अवस्थित साईपाल गाउपालिका पनि एक स्थानीय तह हो । ऐतिहासिक साविक काँडावासीको चरम उत्कर्ष आन्दोलन बाट प्राप्त साविक काँडा गाउपालिका राज्यबाट नामाकरण गरिएता पनि आ.व. २०७४/०७५ को गाउसभाको निर्णय तथा मिति २०७४/०९/२४ गतेको मन्त्रिपरिषदको निर्णय अनुसार यस गाउपालिकाको नाम साइपाल हिमालको नामले नामाकरण गरि काँडा गाउपालिका बाट परिवर्तित साईपाल गाउँ पालिका बनाइएको हो । साइपाल गाउपालिका प्राकृतिक स्रोत वनजंगल, बहुमुल्य जडिबुटि यार्चा, हाडेबीस, कटुकि, सतुवा, पदम चारो, पाषाणभेद, धार्मीक स्थल विभिन्न ठाउमा रहेका लागा मन्दिर, टाडको लागा मन्दिर, पर्यटन तर्फ साइपालका पाटनहरु, साइपाल हिमाल, माझा ताल, राइदुङ्गी फराल खेत भरना, लेन्टर ढुङ्गा रहेका छन भनेकृषि तर्फ भौगोलीक विकटताले गर्दा कृषि सम्भावना न्यून बोकेको गाउपालिका हो । जिल्लाको सदरमुकाम बाट ३२ कोष टाढा रहेको विकट गाउपालिका भएकोले सडक यातायात संचार को पहुँच बाट विकट डाँडाकाँडा भएकोले विमुख हुनु परेको छ । यस गाउपालिकाले विगत १ वर्ष देखी संविधान तथा कानून बमोजिम स्थानीय शासनको अभ्यास गर्दै आएको छ ।

चालु आ.व. २०७४/०७५ को नीति तथा कार्यक्रमको समिक्षा

२०७४ असारमा स्थानीय तहको निर्वाचन भए पश्चात हामी जनप्रतिनिधीहरुले यस गाउपालिकाको जिम्मेवारी र उत्तरदायित्य बहन गरेका हौ । आ.व. २०७३/०७४ को अन्त्य तिर पद बहाली भएकाले पुरानै नीति तथा कार्यक्रम लाई निरन्तरता दिनुपर्ने बाध्यता रहेको थियो । उक्त आ.व. २०७३/०७४ मा कुल आय २ करोड ९ लाख ८८ हजार ४० रुपैयाँ रहेकोमा कुल खर्च १ करोड ५० लाख २९ हजार २२ रुपया भएको थियो भने ५९ लाख ४८ हजार ६ सय ६२ रुपया चालु आ.व.मा अ.ल्या. भइआएको छ ।

गत वर्ष २०७४ असोज ६ र ७ गते सम्पन्न ऐतिहासिक प्रथम गाउँसभा भएकोले दिर्घकालिन लक्ष्यका साथ नीति कार्यक्रम तथा बजेट पारित गरेका थियौं । आ.व . २०७४/०७५ मा १३ करोड ८ लाख ५ हजार ९ सय २२ रुपैयाँ अनुमान संशोधित गरिएकोमा आर्थिक वर्षको ११ महिनामा १३ करोड ५६ लाख ७ हजार ९४ रुपया आय भइ हाल सम्म ९ करोड ४६ लाख ४२ हजार ४ सय १९ व्यय भएको छ । अधिकांस योजनाहरु काम सम्पन्न भई सकेकाले अन्तिम किस्ता भुक्तानि दिन बाकि देखीयता पनि आ.व. को अत्य सम्म पुजिगत तर्फ सत प्रतिसत पुग्ने अनुमान गरिएको छ । आन्तरीक आय तर्फ २५ लाख अनुमान गरिएकोमा आ.व.को ११ महिनामा २३ लाख ५७ हजार ८ सय ३० मात्र आय भइ आन्तरीक आयमा ९४.५ प्रतिसत प्रगति भएको छ ।

चालु आ.व. २०७४/०७५ मा लिएका नीति तथा कार्यक्रमबाट गाउँपालिकाको आर्थिक तथा सामाजिक विकासका पूर्वाधारहरुमा महत्वपूर्ण उपलब्धीहरु हाँसिल भएका छन् । पूर्वाधार विकास तर्फ गाउँ देखी धजाला खौला बाटो निर्माण, गाउँ देखी धलौन मावि सम्म बाटो खडैचि, गनै गाड माभा काला पानी औला बाटो निर्माण, बलौडि देखी धुली सम्म बाटो निर्माण, न्यूना देखी बलौडी सम्म बाटो निर्माण , बाभ्रचौका न्यूना बाटो निर्माण, धलौन मावि, भवानि प्रावि भवन निर्माण, धुली सामुदायीक स्वास्थ्य भवन निर्माण, धलौन सामुदायीक स्वास्थ्य भवन निर्माण यसै गरि लोकन्ते खोला २२ कि.वा. ल.ज.वि . निर्माण ,न्यूना ८ कि. वा ल.ज.वि. निर्माण भएका छन् । सामाजिक विकास तर्फ धलौन र धुलीमा स्वास्थ्य सामुदायीक स्वास्थ्य सेवा संचालनमा ल्याइएको छ । आर्थिक विकास तर्फ नुन डिपो स्थापना, खाद्य डिपो स्थापना गरि खाद्य वितरणमा सहजता ल्याइएको छ । त्यसै गरि पर्यटनको प्रचार प्रसार प्रर्यटकहरुको आगमनका पूर्व तयारीका लागी पर्यटन सम्भाव्यता अध्ययन, प्रर्यटन पार्श्व चित्र श्रव्य दृष्य सहित निर्माणको तयारीमा लागि रहेका छौं । यसै गरि सामाजिक विकास तर्फ एक टोल एक धारा लैगिक समानता तथा समावेसिकरण अन्तर्गत विभिन्न चेतना मुलक तालिम संचालन, आफर निर्माण जस्ता कार्य भएका छन् ।

यसै गरि संचार क्षेत्रमा नाङ्ना डाडामा टेलिफोन टावर निर्माण भइरहेको छ । वन वातावरण तथा विपद व्यवस्थापन सम्बन्धि जोखिम विपदमा परेका व्यक्तिहरुलाई आर्थिक सहायता गर्ने काम गरेको छ । स्वास्थ्य क्षेत्रमा सुलभ निशुल्क सेवा प्रदानका लागि औषधि खरिद गरि स्वास्थ्य बाट निशुल्क औषधि उपलब्ध गराइएको छ । स्वास्थ्य तथा पोषण सम्बन्धि विभिन्न तालिम प्रदान गरिएका छन । कृषि तर्फ उन्नत जातको हिँउदे तथा वर्षे तरकारी विउ वितरण ५ हजार बोट स्याउका वितरण उन्नत जातको सिमिको विउ वितरण तथा कृषि सम्बन्धि तालिम प्रदान गरिएका छन । वडा नं. ४ र ५ लाई स्याउ ब्लक क्षेत्र निर्माण गर्न लागेका छौ । गाउ शैक्षिक क्यालेण्डर निर्माण शैक्षिक नीति तर्जुमा गरि शिक्षा क्षेत्रमा सुधार गर्ने प्रयास गरिएको छ । विकासमा जन सहभागिताको परिचालन र गाउघरका समस्याहरुको समाधान हुदै गरेकाले स्थानीय सरकार प्रति जनताको विश्वास भरौसा वृद्धि भएको छ । जनताको भरपर्दो साथ र विश्वास पाएको वर्तमान गाउ सरकारलाई विकास र संवृद्धिको यात्रामा अविचलित रुपमा अघि बढ्न ठुलो प्रेरणा मिलेको छ ।

तथापि स्थानीय सरकारको पहिलो वर्ष भएकाले हामी जनप्रतिनिधिहरुको अनुभवमा कमि , दरबन्दि अनुसार कर्मचारीहरुको परिपूर्ती नहुनु, स्रोत परिचालनको न्यून अवस्था, संस्थागत विकासमा कमि, नयाँ कानुन तथा कार्यविधिहरु बनाउदै काम गर्नु पर्ने स्थिति, जन सहभागिताको कमि, भौगोलिक विगटता, यातायात तथा संचारको अभाव , सामान दुवानीमा समस्या सबै कुरामा गाउपालिकाको मुख ताक्नु पर्ने प्रवृति आदि विविध समस्याहरुले ठोस उपलब्धी हासिल हुन कठिनाई भएको हो । यि पक्षहरुलाई आगामी वर्षमा सुधार गर्दै जानु पर्ने आवश्यकता छ ।

आगामि आर्थिक वर्ष २०७५/०७६ को नीति वजेट तथा कार्यक्रम

सोच, लक्ष्य, उद्देश्य :

यस गाउँपालिकाको दिर्घकालिन सोच “साइपाल गाउँबासिको परिकल्पना अध्यारो मुक्त गाउँपालिका हाम्रो चाहाना” , “साइपाल गाउँबासिको परिकल्पना स्वच्छ,संवृद्ध, निरक्षर गाउँपालिका हाम्रो चाहाना ” रहेको छ । आर्थिक तथा सामाजिक विकास द्वारा मानव विकास सुचांकमा सुधार पूर्वाधार सहितको सम्पन्न गाउँका रूपमा विकसित गरि संवृद्ध गाउँ , संवृद्ध गाउँबासि बनाउन यस नीति वजेट तथा कार्यक्रमको पहिलो लक्ष्य रहेको छ ।

आगामि आर्थिक वर्ष २०७५/०७६ का उद्देश्यहरु :

१. गाउँका लागि आधारभुत शिक्षाको पूर्वाधारको विकास गर्नु
२. शिक्षा,स्वास्थ्य,पोषण लगायतको विकास गरि मानव विकासको स्तरमा सुधार ल्याउनु ।
३. कृषि तथा पसु विकासको माध्यमबाट उत्पादन वृद्धि गरि आय वृद्धि गर्नु ।
४. लैंगिक तथा सामाजिक समावेशिकरणको विकास गर्नु ।
५. जनतालाई सरल सेवा प्रवाह र सुशासनको प्रत्याभुति दिलाउनु ।

वजेटको उद्देश्य परिपूर्ति गर्न देहायका विषयलाई प्राथमिकता दिएको छ :

१. शिक्षा पूर्वाधारको विकासमा सहयोग पुग्ने ।

२. आर्थिक तथा सामाजिक रूपमा पछाडी पारिएका वर्गको उत्थान गर्ने ।
३. उत्पादन तथा छिटो प्रतिफल प्राप्त गर्ने ।
४. लैंगिक तथा सामाजिक समावेशिकरणको वृद्धि गर्ने ।
५. दिगो विकास वातावरणिय संरक्षण तथा संरक्षण गर्ने सघाउ पुग्ने ।
६. शिक्षा, स्वास्थ्य तथा पोषण जस्ता सामाजिक पक्षको सुधार गर्ने ।
७. सुशासन तथा सार्वजनिक सेवा प्रवाहमा प्रभावकारीता हुने ।
८. आर्थिक विकास तथा गरिवि निवारणमा प्रत्यक्ष योगदान पूर्याउने ।

वार्षिक वजेट कार्यक्रम तर्जुमा गर्दा अवलम्बन गरिएका प्रमुख नीति तथा कार्यक्रमहरु

आ.व.२०७५/०७६ को वार्षिक वजेट तथा कार्यक्रम तर्जुमा गर्दा निम्न विषयहरुलाई आधार लिएको छ ।

१. नेपालको संविधान २०७२
२. स्थानीय सरकार संचालन ऐन २०७४
३. राष्ट्रिय प्राकृतिक स्रोत तथा वित्त आयोग ऐन २०७४
४. अन्तर सरकारी वित्त व्यवस्थापन ऐन २०७४
५. नेपाल सरकारको आवधिक विकासका योजना
६. उपलब्ध स्रोत साधन
७. विकास का अन्तर संबन्धित विषयहरु

८. गाउँ विकासको विद्यमान अवस्था र मानव विकास सुचांक

९. स्थानीय जनताका आकांक्षा र आवश्यकता

वार्षिक वजेट तथा कार्यक्रम तर्जुमा गर्दा स्थानीय तहको वार्षिक योजना तथा वजेट तर्जुमा दिग्दर्शन बमोजिम संघ र प्रदेश सरकारबाट प्राप्त वजेट सिमा, स्रोत अनुमान तथा वजेट सिमा निर्धारण, वस्ति तथा वडातहमा योजना छनौट तथा प्राथमिकरण, वजेट तथा कार्यक्रम तर्जुमा गाउँकार्यपालिकाबाट वजेट तथा कार्यक्रम स्विकृत गरि कानुनले तोकेको समय असार १० गते भित्र यस गाउँसभामा प्रस्तुत गरिएको छ ।

वार्षिक वजेट तथा कार्यक्रम तर्जुमा गर्दा देहाय बमोजिमका समष्टिगत नीतिहरु अवलम्बन गरिएको छ ।

१. स्थानीय सरकार संचालन ऐन २०७४ ले तोकेका कार्य तथा जिम्मेवारी सम्पादन गर्न सहयोग पुऱ्याउने ।

२. साविक नेपाल सरकारबाट संचालन हुदै आएको तर हाल स्थानीय तहले निरन्तरता दिनु पर्ने कार्यक्रमहरुलाई निरन्तरता दिने ।

३. शिक्षा, स्वास्थ्य जस्ता आधारभुत सेवाहरु संचालन गर्ने कार्यक्रमहरुलाई गाउँपालिकाले अपनत्व हुनेगरि प्रभावकारी स्पमा संचालनमा ल्याउने ।

४. स्रोत साधन वितरण गर्दा भौगोलिक, विषय क्षेत्रगत समुदाय गत र वातावरणीय संतुलन कायम गरिने ।

५. विकास योजनाहरुलाई प्रभावकारी उपलब्धी मुलक बनाउन आयोजना संख्या सिमिति गरि ठुला तथा गाउँपालिका स्तरिय गौरबका आयोजनाहरु संचालन गर्ने । वडा लाई वडाको

जनसख्या, क्षेत्रफल र विकासको अवस्थाका आधारमा वडागत वजेट कार्यक्रम उपलब्ध गराइने छ ।

६. आन्तरिक आय सरहको राजश्व बाडफाड र आन्तरिक आयबाट मात्र चालु खर्च व्यवस्थापन गर्ने ।

७. लैंगिक समानता तथा सामजिक समावेशिकरणलाई विकास योजनाका हर चरणमा सहभागिता गराउने ।

८. गाउको विकासमा विभिन्न सरकारी तथा गैरसरकारी र नीजि क्षेत्रको लगानिलाई प्रोत्साहन गरिने ।

९. विकास निर्माण को कार्यका लागि जनताको सहभागिता र सुनिश्चित गरिने ।

१०. स्थानीय तहले बहन गनुपर्ने अनिवार्य दायीत्वका विषयहरु बहन गर्ने

क्षेत्रगत नीतिहरु

१. आर्थिक विकास

क) धार्मिक तथा पर्यटन विकासका लागि प्रचार प्रसार गरिने छ ।

ख) सुषुप्त अवस्थामा रहेका साइपालका पाटन, माभा ताल, राइदुङ्गी फराल खेत भरना, लेन्टर ढुङ्गा, सेति नदिको भरना, तपोवन आदिको प्रचार प्रसारमा विशेष पहल गरिने छ ।

ग) पशु स्वास्थ्यसेवा विस्तार गरि पशुजन्य धनको संरक्षण गरिने छ ।

घ) बालीनाली उत्पादन तथा जैविक विविधतामा संरक्षण गरि मौरीपालन व्यवसायलाई व्यवसायीक बनाइने छ ।

ड) राडी पाखी, उन प्रशोधन केन्द्र स्थापानकालागि विशेष पहल गरिने छ ।

च) परम्परागत रुपमा अपनाउदै आएको भेडा तथा बाखा पालनलाई निरन्तरता दिई भेडा बाखा पालनमा विशेष जोड दिइने छ ।

छ) आलु खेतिको अझ वढी विस्तारकालागि आलु पकेट क्षेत्र निर्माणका लागि विशेष जोड दिइने छ ।

ज) उन्नत जातको सिमि तथा स्थानीय गुराँस खेतिको विस्तारमा जोड दिइनेछ ।

झ) वडा नं. ४ र ५ मा फलफुल तथा स्याउ ब्लक क्षेत्र निर्माण गरिने छ ।

२. सामाजिक विकास क्षेत्र

क) विद्यालयमा विद्यार्थी भर्ना अभियानलाई प्रभावकारी बनाई सबै बालबालिबालाई विद्यालय शिक्षाको दायरामा ल्याइने छ ।

ख) विद्यार्थीहरूलाई निःशुल्क पाठ्यपुस्तक वितरण, असहाय अपाङ्ग तथा फरक क्षमता भएका जेहेन्दार गरिब विद्यार्थीहरूलाई छात्रवृत्तिको व्यवस्था गरिने छ ।

ग) प्रत्येक वडामा प्रौढ कक्षा संचालन गरि साक्षर गाउपालिका घोषण गरिने छ ।

घ) शैक्षिक गुणस्तर सुधार्नका लागि शिक्षकहरूलाई आवश्यक सुभाब सल्लाह तथा समझदारीबाट अगाडि बढिने छ ।

ड) ससर्त स्वास्थ्य कार्यक्रमबाट औषधि खरिदमा विनियोजित बजेट कम भएकाले गाउपालिकाबाट थप औषधी खरिद गरि उपलब्ध गराइने छ ।

च) स्वास्थ्य चौकी तथा बर्थिङ्ग सेन्टरमा २४ सै घण्टा सेवा संचालन गरिने छ ।

छ) दुईवटा सन्तान इश्वरका बरदान भनेभै प्रजनन उमेरका दम्पतिहरुलाई निशुल्क प्रजननका साधनहरु उपलब्ध गराइने छ ।

ज) ऐतिहासिक तथा धार्मिक स्थल, भाषा संस्कृतिको जगेर्ना गरिने छ ।

झ) महिला बालबालिका तथा जेष्ठ नागरिक अपाङ्ग, दलित आदिवासि जनजातिको लैंगिक समानता तथा समावेशीकरणमा जोड दिइने छ ।

ञ) युवाहरुका लागि सिप तथा उच्चमसिलता विकास कार्यक्रम अवलम्बन गरिने छ ।

ट) धुलेली भाषाको संरक्षण तथा संबर्दन गरिने छ ।

ठ) महिला, किसोरी र बालबालिकामा सुधार ल्याउन बहु क्षेत्रिय कार्यक्रमलाई उच्च प्राथमिता दिइने छ ।

ड) महिलाहरुलाई सार्वजनिक सेवामा प्रवेशका लागि क्षमता अभिवृद्धि गरिनेछ ।

ढ) विद्यालयको भौतिक पूर्वाधार सुधारमा जोड दिइने छ ।

३. पूर्वाधार विकास

क) यस वर्ष काया खोला लजवी निर्माण गरिने छ ।

ख) विभिन्न विद्यालयको भवन निर्माण गरिने छ ।

ग) गङ्घट्ट लजवीको टिआरसि पास भइसकेकाले सो निर्माणका लागि निरन्तरता दिइने छ ।

घ) विभिन्न खोलाहरुमा काठे पुलको निर्माण गरिने छ ।

ड) सौर्य उर्जा प्रविधि तथा वायो उर्जा प्रविधीको प्रयोगमा जोड दिइने छ ।

- च) जाङ्लेख धलौन काँडा धुली बलौडी न्यूना सडक निर्माण कार्यको लागि पहल गरिने छ ।
- छ) चैनपुर साईपाल ताक्लाकोट सडक निर्माण कार्य मन्द गतिमा भइरहेकाले उक्त रोड द्रुत गतिमा निर्माण गर्नको लागि सम्बन्धित निकायको ध्यान आकर्षण गराई पहल गरिने छ ।
- ज) थरुनीघाट, रामखोला र रामरामतिमा भो.पु.को निर्माणको लागि पहल गरिने छ ।
- झ) राइदुङ्गी, माभा, चाल्ना वन, औला गाड, फराल खेत, साइपाल, स्यामवन, गुदपाल आदि विभिन्न यार्सा तथा जडिबुटि पाइने क्षेत्रहरुमा बाटो घाटो तथा काठे पुलको निर्माण गरिने छ ।

४. वन वातावरण तथा विपद व्यवस्थापन

- क) विभिन्न सामुदायीक वनहरुमा वृक्षारोपण गरिने छ ।
- ख) लासीमा तट्बन्धनको लागि पहल गरिने छ ।
- ग) वडापालिका तथा गाउपालिकामा जोखिम न्यूनिकरण व्यवस्थापन कोष खडा गरिने छ ।

५. सुशासन तथा संस्थागत विकास क्षेत्र

- क) सार्वजनिक सुनवाइ तथा सामाजिक परिक्षण गरि सुशासन कायम गरिने छ ।
- ख) उपभोक्ता समितिका पदाधिकारीहरुलाई क्षमताविकास तालिम दिइने छ ।
- ग) वडा कार्यालय तथा गाउपालिकामा नागरिक बडापत्र, सुभाब पेटिका सूचना पाटि राखिने छ । जसबाट सेवा प्रवाहमा थप बल पुग्ने छ ।

घ) जनतासंग जनप्रतिनिधी कार्यक्रम मार्फत जनताको सुख दुःख बुझ्न प्रत्येक घर दैलोमा पुगिने छ।

ड) अन्तर निकाय समन्वय बैठकहरु आयोजना गरि विकासमा सबै पक्षहरुको सहयोग परिचालन गरिने छ ।

च) आगामि आर्थिक वर्ष देखी एकीकृत सम्पत्ती कर लागु गरिने छ ।

छ) गाउपालिका तथा वडा कार्यलयको संस्थागत विकास गरिने छ ।

ज) न्यायीक समितिलाई क्रियासिल बनाइ मेलमिलापको माध्यमबाट छिटो छरितो सर्वसुलभ न्याय पाउने व्यवस्था मिलाइने छ ।

कार्यक्रम तथा वजेट विनियोजन

आगामि आर्थिक वर्षका लागि लिइएका माथि उल्लेखीत क्षेत्रगत नीति तथा कार्यक्रमहरु कार्यान्वयन गर्न ११ करोड १ लाख ४४ हजार वजेट विनियोजन गरेको छु । कुल विनियोजन मध्ये चालु तर्फ ३ करोड २४ लाख ६३ हजार र पुजिगत तर्फ ३ करोड ४८ लाख ९६ हजार सामाजिक सुरक्षा कार्यक्रम तर्फ ७० लाख ५० हजार, पोषण तर्फ १२ लाख ५३ हजार वजेट विनियोजन गरेको छु । ससर्त अनुदान तर्फ कृषि ,शिक्षा, पशु, स्वास्थ्यमा ३ करोड २० लाख वजेट विनियोजन गरेको छु ।

स्रोतको व्यवस्था

आगामी आर्थिक वर्षका लागि अनुमान गरिएको खर्च बेहोर्ने स्रोत मध्ये आन्तरिक आय २५ लाख, केन्द्रिय अनुदान समानिकरण ९ करोड २० लाख, प्रदेश समानिकरण ७३ लाख ५९

हजार, सामाजिक सुरक्षा कार्यक्रम तर्फ ७० लाख ५० हजार, पोषण १२ लाख ३५ हजार का कार्यक्रम बाट खर्च ब्यहोर्ने व्यवस्था मिलाएको छु ।

अन्त्यमा

गाउँको आर्थिक, सामाजिक, साँस्कृतिक तथा भौतिक विकासमा सहयोग पुऱ्याउने गाउँपालिकाबासिहरु, बुद्धिजिबी, समाजसेवी एवम सम्पुर्ण सरोकारवाला व्यक्तिहरु प्रति हार्दिक धन्यबाद व्यक्त गर्न चाहान्छु । साथै यो वजेट तथा कार्यक्रम कार्यान्वयनमा सबैपक्षको चौतर्फी सहयोग रहने अपेक्षा गरेको छु ।

धन्यबाद